

പതിനാലാം കേരള നിയമസഭ

പതിമൂന്നാം സമ്മേളനം

പ്രളയാനന്തര പുനർനിർമ്മാണത്തിൽ തദ്ദേശസ്വയംഭരണസ്ഥാപനങ്ങളുടെ പങ്ക്


നക്ഷത്ര ചിഹ്നമിട്ട ചോദ്യം നമ്പർ: 273

11/12/2018 ൽ മറുപടിക്ക്

ചോദ്യം	ഉത്തരം
<p>ശ്രീ. കെ.ദാസൻ                      * ആർ.രാജേഷ്                      * പി.കെ.ശശി                      * സി.കെ.ഹരിദ്രൻ</p>	<p>എ.സി.മൊയ്തീൻ                      (തദ്ദേശ സ്വയംഭരണ വകുപ്പു മന്ത്രി)</p>
<p>(എ) പ്രളയാനന്തര പുനർനിർമ്മാണത്തിന് തദ്ദേശസ്വയംഭരണ സ്ഥാപനങ്ങൾ വഹിക്കേണ്ട പങ്ക് വിലയിരുത്തിയിട്ടുണ്ടോ; പ്രാദേശികമായി ഉണ്ടാകുന്ന ദുരന്തങ്ങൾ നേരിടാൻ കഴിയും വിധം തദ്ദേശസ്വയംഭരണ സ്ഥാപനങ്ങളെ പ്രാപ്തരാക്കാൻ വേണ്ട പദ്ധതികൾ ആവിഷ്കരിക്കാൻ ഉദ്ദേശിക്കുന്നുണ്ടോ; വ്യക്തമാക്കാമോ;</p>	<p>(എ) ഉണ്ട്. പ്രളയാനന്തര പുനർനിർമ്മാണത്തിന് തദ്ദേശസ്വയംഭരണ സ്ഥാപനങ്ങൾക്കുള്ള പങ്ക് വളരെ വലുതാണ്. കൊടിയ വരൾച്ച, മഴക്കെടുതി, ഉരുൾപ്പൊട്ടൽ, പ്രളയം, കടലാക്രമണം തുടങ്ങിയ പ്രകൃതി ദുരന്തങ്ങൾ ആവർത്തിക്കുന്നതിനുള്ള സാധ്യത കണക്കിലെടുത്ത് ദുരന്തനിവാരണ പ്രവർത്തനങ്ങൾ സമഗ്രമായി ആസൂത്രണം ചെയ്യുന്നതിനായി പ്രകൃതി ദുരന്തങ്ങൾക്ക് സാധ്യതയുള്ള പ്രദേശങ്ങൾ കണ്ടെത്തി മാപ്പ് ചെയ്യുന്നതിനും ഭൂമിശാസ്ത്രപരമായ പ്രത്യേകതകൾ കണക്കിലെടുത്ത് തുടർപ്രവർത്തനങ്ങൾ ആവിഷ്കരിക്കുന്നതിനും ഉള്ള നിർദ്ദേശങ്ങൾ തദ്ദേശസ്വയംഭരണ സ്ഥാപനങ്ങൾക്ക് നൽകിയിട്ടുണ്ട്. സംസ്ഥാനത്തുണ്ടായ മഹാപ്രളയത്തിന്റെയും ഇടയ്ക്കിടെ ഉണ്ടാകുന്ന പ്രകൃതി ദുരന്തങ്ങളുടെയും പശ്ചാത്തലത്തിൽ എല്ലാ തദ്ദേശസ്ഥാപനങ്ങളിലും ജൈവവൈവിധ്യ മാനേജ്മെന്റ്, കാലാവസ്ഥാ വ്യതിയാനം, പരിസ്ഥിതി സംരക്ഷണം, ദുരന്തനിവാരണം എന്നീ മേഖലകൾക്ക് പ്രാധാന്യം നൽകിക്കൊണ്ട് ഒരു പുതിയ വർക്കിംഗ് ഗ്രൂപ്പ് നിർബന്ധമായും ഉണ്ടായിരിക്കണമെന്ന് നിർദ്ദേശം നൽകിയിട്ടുണ്ട്. ടി വർക്കിംഗ് ഗ്രൂപ്പിലെ അംഗങ്ങൾക്ക് ആദ്യഘട്ട പരിശീലനം 'കില' പൂർത്തിയാക്കി. രണ്ടാം ഘട്ട പരിശീലനത്തിന്റെ നടപടികൾ ആരംഭിച്ചുവരുന്നു. ഇതു സംബന്ധിച്ച് നാലു പുസ്തകങ്ങളും 'കില' പ്രസിദ്ധീകരിച്ചിട്ടുണ്ട്.</p> <p>2019-20 ലെ വാർഷിക പദ്ധതി തയ്യാറാക്കുമ്പോൾ തദ്ദേശസ്വയംഭരണ സ്ഥാപനങ്ങൾ മഹാപ്രളയത്തിൽ ജീവനോപാധികൾ നഷ്ടപ്പെട്ടവരുടെ തൊഴിൽ ഉറപ്പാക്കുന്നതിനും വരുമാനം വർദ്ധിപ്പിക്കുന്നതിനുമുള്ള പ്രോജക്ടുകൾക്കും അതുപോലെ പ്രളയത്തിൽ നശിച്ചതോ</p>

		<p>കേടുപാടുകൾ വന്നതോ ആയ പൊതു ആസ്തികളുടെ അറ്റകുറ്റ പണികൾക്കും പുനർനിർമ്മാണത്തിനുമുള്ള പ്രോജക്ടുകൾക്ക് ഉയർന്ന പരിഗണന നൽകേണ്ടതാണെന്ന് നിർദ്ദേശം നൽകിയിട്ടുണ്ട്.</p> <p>പ്രാദേശികമായി ഉണ്ടാകുന്ന ദുരന്തങ്ങൾ നേരിടാൻ കഴിയും വിധം ബ്ലോക്ക് പഞ്ചായത്ത് സ്ഥാപനങ്ങളെ പ്രാപ്തരാക്കുന്നതിനു വേണ്ടി 2019-20 സാമ്പത്തിക വർഷത്തിൽ 'ഗ്രാമവികസന ഇന്റേൺഷിപ്പ് പ്രോഗ്രാം' എന്ന ഒരു പുതിയ സംസ്ഥാന പദ്ധതി നടപ്പിലാക്കാനുദ്ദേശിക്കുന്നു. ഗ്രാമപഞ്ചായത്തുകളിൽ നിന്നും അനുയോജ്യരായ യുവാക്കളെ കണ്ടെത്തി വോളണ്ടിയർമാരാക്കി അവരുടെ സേവനം പ്രളയം പോലെ ഒരു മഹാവിപത്തിനെ നേരിടാൻ 'ഫലപ്രദമായി വിനിയോഗിക്കേണ്ടതിന്റെ ആവശ്യകത മുൻനിർത്തിക്കൊണ്ട് സംഘടിപ്പിക്കുന്ന പ്രോഗ്രാമാണിത്.</p>
(ബി)	<p>പ്രളയാനന്തര പുനർനിർമ്മാണത്തിന് ദേശീയ ഗ്രാമീണ തൊഴിലുറപ്പ് പദ്ധതിയെ എപ്രകാരം പ്രയോജനപ്പെടുത്താൻ സാധിക്കുമെന്ന് പരിശോധിച്ചിട്ടുണ്ടോ;</p>	<p>(ബി) ഉണ്ട്. മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ 2018-19 സാമ്പത്തിക വർഷം തൊഴിലുറപ്പ് പദ്ധതിയിൽ ഉൾപ്പെടുത്തി പുതിയ പ്രവൃത്തികൾ നടപ്പിലാക്കുന്നതിനു വേണ്ടി അഞ്ചരക്കോടി തൊഴിൽ ദിനങ്ങൾ സൃഷ്ടിക്കുന്നതിനാണ് കേന്ദ്ര-സംസ്ഥാന സർക്കാരുകളിൽ നിന്നും അനുമതി ലഭിച്ചിട്ടുള്ളത്. എന്നാൽ സംസ്ഥാനത്ത് അപ്രതീക്ഷിതമായി ഉണ്ടായ പ്രളയക്കെടുതിമൂലം ഉണ്ടായ നാശനഷ്ടങ്ങൾ വിലയിരുത്തി പരിഹാരമാർഗ്ഗമെന്ന നിലയ്ക്ക് നിലവിൽ അംഗീകാരം ലഭ്യമാക്കിയിട്ടുള്ള ലേബർ ബഡ്ജറ്റ് പുതുക്കുന്നതിനും ഇതിലൂടെ 1119.39 ലക്ഷം തൊഴിൽ ദിനങ്ങൾ അനുവദിച്ചു നൽകുന്നതിനു വേണ്ടി കേന്ദ്ര സർക്കാരിന് പ്രൊപ്പോസൽ സമർപ്പിച്ചിട്ടുണ്ട്.</p> <p>മുൻ വർഷങ്ങളിൽ തൊഴിലുറപ്പ് പദ്ധതിയിൽ ഉൾപ്പെടുത്തി സൃഷ്ടിക്കപ്പെട്ട ആസ്തികളായ ഗ്രാമീണ റോഡുകളുടെ പുനർനിർമ്മാണം, പൊതുകിണർ, രാജീവ് ഗാന്ധി സേവാ കേന്ദ്രങ്ങൾ, കളിസ്ഥലങ്ങൾ, സ്കൂളുകളുടെ ചുറ്റുമതിൽ എന്നിവയുടെ പുനർനിർമ്മാണ പ്രവർത്തനങ്ങൾ, പുഴകൾ/തോടുകൾ/കനാലുകൾ തുടങ്ങിയവയുടെ സംരക്ഷണ പ്രവർത്തനങ്ങൾ ഉൾപ്പെടെ പ്രളയാനന്തര പ്രവൃത്തികളായി പദ്ധതിയിൽ ഏറ്റെടുത്ത് നടപ്പിലാക്കി വരുന്നുണ്ട്. പ്രളയാനന്തര പ്രവർത്തനങ്ങൾ കൂടുതൽ ഫലപ്രദമായി നടപ്പിലാക്കുന്നതിന്റെ ഭാഗമായി വിവിധ വകുപ്പ് പദ്ധതികളുമായി സംയോജിപ്പിക്കുന്നതിന് ആവശ്യമായ നടപടി സ്വീകരിച്ച് നടപ്പിലാക്കി വരുന്നു. ഇത്തരത്തിൽ ഏറ്റെടുത്ത് നടപ്പിലാക്കി വരുന്ന പ്രവൃത്തികളുടെ മുൻഗണനാ പട്ടിക അനുബന്ധമായി ചേർത്തിരിക്കുന്നു.</p>
(സി)	<p>സംസ്ഥാനത്തെ റോഡുകളുടെ</p>	<p>(സി) മഴക്കെടുതിയെ തുടർന്ന് അടിയന്തിരമായി</p>


<p>അറ്റപത്തിമുൻശതമാനവും തദ്ദേശസ്വയംഭരണ സ്ഥാപനങ്ങളുടെ നിയന്ത്രണത്തിലുള്ളവയായതിനാൽ പ്രളയവും അതിവർഷവും റോഡുകൾക്കുണ്ടാക്കിയ വലിയ നാശനഷ്ടം പരിഹരിക്കുന്നതിന് പ്രത്യേക പദ്ധതി ആവിഷ്കരിച്ചിട്ടുണ്ടോ എന്നറിയിക്കുമോ?</p>	<p>ദുരിതാശ്വാസപ്രവർത്തനങ്ങൾ നടത്തുവാൻ തനതു ഫണ്ട് വിനിയോഗിക്കുന്നതിനും അടിയന്തിരസാഭാവമുള്ള പ്രവൃത്തികൾ ഏറ്റെടുത്ത് നടപ്പാക്കുന്നതിനും തദ്ദേശസ്വയംഭരണ സ്ഥാപനങ്ങൾക്ക് അനുമതി നൽകി ഉത്തരവുകൾ പുറപ്പെടുവിച്ചിട്ടുണ്ട്. പൂർണ്ണമായോ ഭാഗികമായോ തകർന്ന റോഡുകളുടെ പുനർനിർമ്മാണവും അറ്റകുറ്റപ്പണിയും നടത്തേണ്ട സാഹചര്യം നേരിടുന്ന തദ്ദേശസ്വയംഭരണ സ്ഥാപനങ്ങൾക്ക് 2018-19 വർഷത്തെ വാർഷിക പദ്ധതി ഭേദഗതി ചെയ്ത് അടിയന്തിര സാഭാവമുള്ള പ്രവൃത്തികൾ ഏറ്റെടുത്ത് നടപ്പാക്കുന്നതിന് മാർഗ്ഗനിർദ്ദേശങ്ങൾ അംഗീകരിച്ച് പുറപ്പെടുവിച്ചിട്ടുണ്ട്. റോഡുകളുടെ നാശനഷ്ടം/കേടുപാടുകൾ പരിഹരിക്കുന്നതിന് നഗരസഭ/പഞ്ചായത്ത് അടിസ്ഥാനത്തിൽ റോഡ്, പാലം, കലക് എന്നിവ തരംതിരിച്ച് ഉദ്ദേശം 1544.49 കോടി രൂപയുടെ ധനസഹായം ആവശ്യമാണെന്ന് കാണിച്ച് തദ്ദേശസ്വയംഭരണ വകുപ്പ് ചീഫ് എഞ്ചിനീയർ സമർപ്പിച്ച റിപ്പോർട്ട് സർക്കാർ പരിശോധിച്ചു വരുന്നു.</p> <p>പ്രളയത്തിൽ കേടുപാടു സംഭവിച്ച പി.എം.ജി.എസ്.വൈ പദ്ധതിയിലുൾപ്പെട്ട 598 റോഡുകൾക്കായി 166.703 കോടി രൂപയുടെയും, 1297 മറ്റ് ഗ്രാമീണ റോഡുകളുടെ പുനരുദ്ധാരണത്തിനായി 626.52 കോടി രൂപയുടെയും പ്രൊപ്പോസൽ കേന്ദ്ര ഗ്രാമവികസന മന്ത്രാലയത്തിന് സമർപ്പിച്ചിട്ടുണ്ട്.</p>
--	--

  
 സെക്ഷൻ ഓഫീസർ

പ്രളയാനന്തരം വിവിധ വകുപ്പ് പദ്ധതികളുമായി സംയോജിപ്പിച്ച് തൊഴിലുറപ്പ് പദ്ധതിയിൽ ഏറ്റെടുക്കാവുന്ന പ്രവൃത്തികളുടെ മുൻഗണനാ പട്ടിക

കൃഷി വകുപ്പ്	
1	പ്രളയത്തെ തുടർന്ന് നഷ്ടപ്പെട്ട എല്ലാ കൃഷിസ്ഥലങ്ങളും പുനഃസ്ഥാപിച്ച് കൃഷിയിറക്കൽ
2	പ്രളയത്തിൽ നഷ്ടപ്പെട്ട പ്രദേശങ്ങളിലും പുതിയ പ്രദേശങ്ങളിലും തെങ്ങ് കൃഷി വ്യാപനം
3	കൃഷി വകുപ്പുമായി ചേർന്ന് ഫലവൃക്ഷങ്ങളുടേയും വനംവകുപ്പുമായി ചേർന്ന് ഇതര ഇനം സസ്യങ്ങളുടേയും നഴ്സറി നിർമ്മാണം
4	പാഴ് വസ്തുക്കളും മണ്ണും ചെളിയും അടിഞ്ഞുകൂടിയ കൃഷി ഭൂമി അഭിവൃദ്ധിപ്പെടുത്തി പുനഃസ്ഥാപിക്കൽ
മൃഗസംരക്ഷണ വകുപ്പ്	
5	പ്രളയത്തിൽ തകർന്ന തൊഴുത്തുകളുടെ പുനർനിർമ്മാണവും പുതിയ നിർമ്മാണവും
ക്ഷീരവികസന വകുപ്പ്	
6	അനുയോജ്യമായ സ്ഥലങ്ങളിൽ ക്ഷീര വികസനവകുപ്പുമായി ചേർന്ന് തീറ്റപ്പുൽ കൃഷി & അസോളകൃഷി വ്യാപകമാക്കൽ
ഇറിഗേഷൻ വകുപ്പ്	
7	പുതിയ ജലനിർഗ്ഗമന ചാനലുകളുടെ നിർമ്മാണം/ സംരക്ഷണം
8	പ്രളയ നിയന്ത്രണത്തിനും നദീതീര സംരക്ഷണത്തിനും അനുയോജ്യമായവിധത്തിൽ മുളവെച്ചു പിടിപ്പിക്കൽ
9	കയർ ഭൂവസ്ത്രം ഉപയോഗിച്ച് കുളങ്ങളുടേയും പുഴകളുടേയും/ ജലാശയങ്ങളുടേയും അതിരുകൾ ബലപ്പെടുത്തൽ
10	ഫീഡർ ചാനലുകളും ഫീൽഡ്ചാനലുകളും നവീകരിക്കൽ
11	പാടശേഖരങ്ങളുടെ സമീപത്തോടുകൂടിയും പാടങ്ങളിലും അടിഞ്ഞുകൂടിയിരിക്കുന്ന ചെളി ഉപയോഗിച്ച പുറംബണ്ട് ബലപ്പെടുത്തൽ
12	പ്രളയത്തെ തുടർന്ന് ഉപയോഗരഹിതമായ ചെക്കുഡാം/ VCB കളുടെ അറ്റകുറ്റപ്പണികളും അടിഞ്ഞുകൂടിയിട്ടുള്ള ചെളി നീക്കം ചെയ്യലും
13	ജലസേചന കനാലുകളുടേയും ലിഫ്റ്റ് ഇറിഗേഷൻ കനാലുകളുടേയും അറ്റകുറ്റപ്പണികളും പ്രളയത്തെ തുടർന്ന് അടിഞ്ഞുകൂടിയിട്ടുള്ള ചെളി നീക്കം ചെയ്യലും
വനം വകുപ്പ്	
14	പൊതുഭൂമിയിലും വനഭൂമിയിലും വനംവകുപ്പുമായി ചേർന്ന് സാമൂഹ്യവനവൽകരണം
തദ്ദേശ സ്വയം ഭരണ വകുപ്പ്	
15	ശുചിത്വമിഷനുമായി ചേർന്ന് കമ്പോസ്റ്റ് സംവിധാനങ്ങൾ ഒരുക്കൽ
16	മഴക്കുഴി നിർമ്മാണം വ്യാപകമാക്കൽ
17	പ്രളയ പുനരധിവാസ കേന്ദ്രങ്ങളുടെ നിർമ്മാണം
18	MP. MLA പദ്ധതികളിലും തദ്ദേശ സ്വയംഭരണ വകുപ്പിന്റെ പദ്ധതികളിലും ഏറ്റെടുത്തിരിക്കുന്ന റോഡ് വർക്കുകളുടെ സോളിഡ് & മെറ്റലിങ്ങ്

	പ്രവൃത്തികൾ
19	ലൈഫ് ഭവന പദ്ധതിക്കാവശ്യമായ നിർമ്മാണ സാമഗ്രികളുടെ ഉൽപാദനം
20	തീരപ്രദേശത്തെ ഗ്രാമപഞ്ചായത്തുകളിൽ സൈക്ലോൺ ഷെൽറ്റർ നിർമ്മാണം
21	തീരദേശ പഞ്ചായത്തുകളിൽ ഫിഷ് ഡ്രെയിൻ യാർഡ് നിർമ്മാണം
22	ഗ്രാമപഞ്ചായത്തുകളുടെ നിർമ്മാണം, ധാന്യപുരകളുടെ നിർമ്മാണം
23	സ്കൂളുകളിൽ കളിസ്ഥലങ്ങളുടെ അഭിവൃദ്ധിപ്പെടുത്തൽ/ പുതിയ നിർമ്മാണം
24	പ്രളയത്തിൽ തകർന്ന അംഗനവാടികളുടെ പുന:തുദ്ധാരണം/ പുതിയവയുടെ നിർമ്മാണം, സ്കൂൾ ചുറ്റുമതിൽ നിർമ്മാണം
25	പ്രളയജലവും അഴുകുവെള്ളവും ഒഴുക്കി കളയാൻ ആവശ്യമായ ഓടകളുടെ നിർമ്മാണം വ്യാപകമാക്കൽ

  
 സെക്രട്ടറി ഓഫീസർ